

မမာပြည်ကွန်မြူနစ်ပါတီ

၏

ဖွဲ့စည်းဆုပ်ချုပ်ပုံစံစည်းမျဉ်း



၁၉၇၉ ခု စက်တင်ဘာလ ၁၃ ရက်

ဘာသာပြန်နှင့် စာပုံနှိပ်ဌာန
ဗမာပြည်ကွန်မြူနစ်ပါတီ
၁၉၇၉ ခုနှစ် စက်တင်ဘာလတွင် ရိုက်နှိပ်သည်။

အခန်း (၁)

ပါတီဝင်။

ပုဒ်မ

၁။

ကိုယ်တိုင်အလုပ်လုပ်ကိုင်ပြီး အခြားသူများ၏ လုပ်အားကို သွေးမစုတ်သူ ဗမာပြည်သား အလုပ်သမား၊ လယ်ယာအလုပ်သမား၊ ဆင်းရဲသော လယ်သမား၊ အလတ်တန်းစားအောက်လွှာ လယ်သမား၊ မြို့နေဆင်းရဲသားတို့သည်၎င်း၊ တော်လှန်ရေးတပ်မတော်သားနှင့် အခြားတော်လှန်သော ပုဂ္ဂိုလ်များသည်၎င်း လူမျိုးမရွေး ကျား မ မရွေး အသက် ၁၈ နှစ်ပြည့်သူမှန်သမျှသည်—

(က) ပါတီ၏ အထွေထွေလုပ်ငန်းစဉ်နှင့် ဖွဲ့စည်းအုပ်ချုပ်ပုံစည်းမျဉ်းကို လက်ခံလျှင်၊

(ခ) ပါတီ၏အဖွဲ့အစည်းတခုခုတွင်ပါတီဝင်၍ ပါတီ၏ လုပ်ငန်းများကို တက်တက်ကြွကြွဆောင်ရွက်လျှင်၊

(ဂ) ပါတီ၏ ဆုံးဖြတ်ချက်များနှင့် စည်းကမ်းများကို လိုက်နာဆောင်ရွက်လျှင်၊

(ဃ) ပါတီကြေးများကို ပေးဆောင်လျှင်၊
ဗမာပြည်ကွန်မြူနစ်ပါတီ၏ ပါတီဝင်ဖြစ်နိုင်ပေသည်။

ပုဒ်မ

၂။

ပါတီဝင်လိုသူများသည် တဦးချင်းအရ ပါတီဝင်လျှောက်လွှာတင်ခြင်းနှင့် ဝင်ခြင်းမူအရ ပါတီသို့ ဝင်ရမည်။ ပါတီဝင်လျှောက်လွှာတွင် ပါတီဝင်အပြည့်နှစ်ဦးက ထောက်ခံရမည်။ ပါတီကလပ်စည်းသည် ပါတီတွင်းပါတီ ပ ကျယ်ပြန့်သောလူထု၏ သဘောထားကိုခံယူကာ စစ်

ဆေးရမည်။ ကလပ်စည်း ပါတီဝင်လုံးကျွတ်အစည်းအဝေး
က လက်ခံခြင်း ပြုမည်မပြုမည်ကို ဆုံးဖြတ်ရမည်။ လက်
ခံပါက ၎င်းဆုံးဖြတ်ချက်ကို တဆင့်မြင့်သော ပါတီကော်
မတီသို့ အတည်ပြုရန် တင်ပြရမည်။

ပုဒ်မ

၃။ ဗမာပြည်ကွန်မြူနစ်ပါတီဝင်များတွင် အောက်ပါ
တာဝန်ဝတ္တရားများ ရှိပေသည်။

ပါတီဝင်တယောက်သည်—

(က) မာ့ကစ်ဝါဒ၊ လီနင်ဝါဒ၊ မော်စီတုန်းအတွေး
အခေါ်၏ သဘောတရားအခြေခံအနှစ်သာရကို နားလည်
အောင်နှင့် သဘောတရားနှင့် လက်တွေ့ ပေါင်းစပ်နိုင်
အောင်ကြိုးစားလေ့လာရမည်။ ပြန်လည်ပြင်ဆင်ရေးဝါဒ
တရားသေဝါဒ၊ အတွေ့အကြုံဝါဒနှင့် ဗစ္စည်းမဲ့မဆန်သော
အတွေးအခေါ်၊ စည်းရုံးရေးနှင့် လုပ်ဟန်များကိုဆန့်ကျင်
ရမည်။

(ခ) ဗမာပြည်နှင့် တကမ္ဘာလုံးမှ လုပ်သားလူ
ထုကြီး၏ အကျိုးအတွက် သယ်ပိုးရွက်ဆောင်ရမည်။ မိမိ
တဦးချင်းအကျိုးကို အကြွင်းမဲ့စွန့်လွှတ်ကာ ပါတီ၊ ပြည်
သူလူထု၊ တော်လှန်ရေးနှင့် အများအကျိုးကိုနာခံရမည်။

(ဂ) မာ့ကစ်ဝါဒ၊ လီနင်ဝါဒ၊ မော်စီတုန်းအတွေး
အခေါ်ကိုအခြေခံ၍၎င်း၊ ပါတီ၏ အထွေထွေလုပ်ငန်းစဉ်
ဖွဲ့စည်းအုပ်ချုပ်ပုံစည်းမျဉ်းနှင့် ပေါ်လစီများကို အခြေခံ
၍၎င်း တည်ဆောက်ထားသော ပါတီ၏ သွေးစည်းညီ
ညွတ်မှုကို မျက်လုံးအိမ်သဖွယ် ထိန်းသိမ်းကာကွယ်ရမည်။
ခိုင်မာအောင် လုပ်ရမည်။

(ဃ) အကြောင်းကိစ္စများ ပေါ်လာတိုင်း လူထု နှင့်ဆွေးနွေးရမည်။

(င) ကိုယ့်ကိုယ်ကို ဝေဖန်ရေးနှင့် ဝေဖန်ရေးကို ရဲရဲရင့်ရင့် ပြတ်ပြတ်သားသား ကျင့်သုံးရမည်။

(စ) ပါတီ၏ အထွေထွေလုပ်ငန်းစဉ်၊ ဖွဲ့စည်းအုပ်ချုပ်ပုံစည်းမျဉ်း၊ စည်းကမ်းများနှင့် ဆုံးဖြတ်ချက်များကို တင်းကြပ်စွာလိုက်နာပြီး တက်တက်ကြွကြွ အကောင်အထည်ဖော်ရမည်။ ပြည်သူ့အုပ်ချုပ်ရေးအဖွဲ့၊ ပြည်သူ့တပ်မတော်နှင့် တော်လှန်ရေး လူထုအဖွဲ့အစည်းများ၏ စည်းကမ်းများကို တက်ကြွစွာစောင့်ထိန်းလိုက်နာရမည်။ ကွန်မြူနစ်ကျင့်ဝတ်ကို စွဲမြဲစွာစောင့်ထိန်းရမည်။ ကွန်မြူနစ်ပါတီ၏ ဂုဏ်သိက္ခာနှင့် ကွန်မြူနစ်ပါတီဝင်တဦး၏ ဂုဏ်သိက္ခာကိုထိခိုက်စေသော မည်သည့်ကိစ္စမျိုးကိုမျှမလုပ်ရ။

(ဆ) ရှိုးသားပွင့်လင်းရမည်။ ပါတီအပေါ်သစ္စာ ရှိရမည်။ အဖြစ်မှန်များကို ပါတီအား ဖုံးကွယ်ခြင်း လိမ်ညာခြင်းမပြုရ။ ပါတီအကျိုးအားထိခိုက်စေသော ပြောဆိုပြုမူ လုပ်ဆောင်ချက်များကို ကြားသိတွေ့မြင်ပါက တိုက်ပွဲဆင်ရမည်။ ပါတီသို့လည်း အစီရင်ခံရမည်။

(ဇ) ရှိုးရှိုးကုတ်ကုတ်နေထိုင်ပြီးကိုယ့်ဒူးကိုယ်ချွန် စိတ်ဓာတ်ဖြင့် အဆင်းရဲ အပင်ပန်းခံကာ လုံးပမ်းတိုက်ခိုက်နိုင်ရမည်။ မိမိ၏လုပ်ငန်းအဝဝတွင် စံပြအခန်းမှ ပါဝင်နိုင်အောင် ကြိုးပမ်းရမည်။

(ဈ) ပါတီ၏လျှို့ဝှက်ချက်များကို အသက်ပေး၍ ကာကွယ်ရမည်။ ပါတီနှင့်တော်လှန်ရေးအပေါ် ရန်သူ

၏ ဖျက်ဆီးလုပ်ကြံမှုများကို အမြဲသတိရှိရမည်။

အထက်ဖော်ပြပါ တာဝန်ဝတ္တရားများကို လိုက်နာ ဆောင်ရွက်ရန်ပျက်ကွက်သော ပါတီဝင်များအား ဝေဖန် ရေးနှင့် ပညာပေးရေး ပြုလုပ်ရမည်။ ဤတာဝန်ဝတ္တရား များကို ကြီးလေးစွာချိုးဖောက်ခြင်း၊ ပါတီကိုသွေးခွဲဖျက် ဆီးခြင်း၊ ပါတီစည်းကမ်းများနှင့် ဆုံးဖြတ်ချက်များကို ဖောက်ဖျက်ခြင်း၊ ပါတီအကျိုးစီးပွားများကို ပျက်စီး နှစ်နာအောင်လုပ်ခြင်း၊ ပါတီကိုလိမ်ညာခြင်း စသည်များ သည် ပါတီစည်းကမ်းကို ချိုးဖောက်ခြင်းပင် ဖြစ်သည်။ ဤသို့ဖြစ်ပါက စည်းကမ်းအရ အရေးယူရမည်။

ပုဒ်မ

၄။ ဗမာပြည် ကွန်မြူနစ်ပါတီဝင်များတွင် အောက်ပါ အခွင့်အရေးများရှိပေသည်။

ပါတီဝင်တိုင်းသည်—

(က) သက်ဆိုင်ရာ ပါတီအစည်းအဝေးများနှင့် စည်းရုံးရေးဘောင်အတွင်းတွင် အထွေထွေလုပ်ငန်းစဉ်၊ ပါတီ ဖွဲ့စည်းအုပ်ချုပ်ပုံစည်းမျဉ်း ပေါ်လစီများနှင့်ပတ် သက်သော သဘောတရားပြဿနာများနှင့် လက်တွေ့ ဆောင်ရွက်မှု ပြဿနာများတွင်၎င်း၊ နိုင်ငံတကာကွန်မြူ နစ်လှုပ်ရှားမှုနှင့် ပတ်သက်သော ပြဿနာများတွင်၎င်း လွတ်လပ်စွာ ပါဝင်ဆွေးနွေးနိုင်ခွင့်ရှိသည်။

(ခ) ပါတီတွင်းတွင် ရွေးကောက်ခွင့်နှင့် အရွေးခံ နိုင်ခွင့် ရှိသည်။

(ဂ) မိမိသက်ဆိုင်ရာ ပါတီ အစည်းအဝေးများ နှင့် စည်းရုံးရေးဘောင်အတွင်းတွင် မည်သည့် ပါတီအဖွဲ့

အစည်းကိုမဆို၊ သို့တည်းမဟုတ် မည်သည့် တာဝန်ခံကို
မဆို ဝေဖန်နိုင်ခွင့်ရှိသည်။

(ဃ) ပါတီအဖွဲ့အစည်းက မိမိအား အရေးယူရန်
ဆုံးဖြတ်ချက်ချသည့်အခါ၊ သို့မဟုတ် မိမိလုပ်ငန်းအပေါ်
အကဲဖြတ်ချက် ချမှတ်သည့်အခါ ကိုယ်တိုင်တက်ရောက်
ပါဝင်ခွင့် ရှိသည်။ မိမိကိုယ်ကို ကာကွယ်ခွင့်ရှိသည်။ အ
မြင့်ဆုံးဖြစ်သော ပြည်လုံးကျွတ်ပါတီကွန်ဂရက်အထိ အ
ယူခွင့်ရှိသည်။

(င) ပါတီ၏ ဆုံးဖြတ်ချက်များကို သဘောမတူ
ပါက ထိုဆုံးဖြတ်ချက်များနှင့် ကွဲလွဲနေသောမိမိထင်မြင်
ချက်များကို ထိန်းသိမ်းထားနိုင်ခွင့်ရှိသည်။ သို့မဟုတ် အ
ထက်ပါတီအဖွဲ့အစည်းသို့ တင်ပြနိုင်ခွင့်ရှိသည်။ ပြည်လုံး
ကျွတ်ပါတီကွန်ဂရက်အထိ တင်ပြနိုင်ခွင့်ရှိသည်။ သို့သော်
ယင်းဆုံးဖြတ်ချက်များကို တက်ကြွစွာ လိုက်နာဆောင်
ရွက်ရမည်။

(စ) မိမိ၏သဘောထား၊ ထင်မြင်ချက်များ၊ ဝေ
ဖန်ချက်များ၊ အကြံပေးချက်များနှင့် တိုင်တန်းချက်များ
ကို တဆင့်မြင့်သော ပါတီအဖွဲ့အစည်းသို့သော်၎င်း၊ ဗဟို
ကော်မတီနှင့် ဗဟိုကော်မတီဥက္ကဋ္ဌသို့သော်၎င်း၊ ပြည်လုံး
ကျွတ် ပါတီကွန်ဂရက်အထိသော်၎င်း တင်ပြနိုင်ခွင့် ရှိ
သည်။

ဤအခွင့်အရေးများကိုဖောက်ဖျက်ခြင်းသည် ပါတီ
စည်းကမ်းကိုချိုးဖောက်ခြင်းဖြစ်သောကြောင့် ပါတီဝင်တ
ဦး၏အခွင့်အရေးများကို နှောင့်ယှက်တားဆီးသော မည်

သည့်ပါတီဝင်ကိုမဆို၊ မည်သည့်ပါတီအဖွဲ့အစည်း တာဝန်ခံ
ကိုမဆို ရှိနေသည့်အတိုင်းအတာအရဝေဖန်ရမည်။ ပညာ
ပေးရမည်။ လိုအပ်ပါက စည်းကမ်းအရအရေးယူရမည်။

ပုဒ်မ

၅။ ပါတီဝင်များသည် အရံပါတီဝင်ကာလကို မှချဖြတ်
သန်းရမည်။ အရံပါတီဝင်ကာလ သတ်မှတ်ခြင်းကို နည်း
ဥပဒေအရ သက်ဆိုင်ရာကလပ်စည်းမှဆုံးဖြတ်ပြီး အထက်
အဖွဲ့အစည်းက အတည်ပြုရမည်။

အရံပါတီဝင်ကာလ ထားရှိခြင်း၏ ရည်ရွယ်ချက်
သည် အရံပါတီဝင်အား အခြေခံပါတီပညာပေးရေးပြုလုပ်
နိုင်ရန်နှင့် ပါတီအဖွဲ့အစည်းက ၎င်းအရံပါတီဝင်၏ နိုင်ငံ
ရေးအရည်အသွေးကို သူ၏လုပ်ငန်းများအတွင်းတွင် အ
ကဲခတ်စမ်းသတ်နိုင်ရန် ဖြစ်သည်။

အရံပါတီဝင်တိုင်း၏ တာဝန်ဝတ္တရားနှင့် အခွင့်အ
ရေးများသည် ရွေးကောက်ခွင့်၊ အရွေးခံနိုင်ခွင့်နှင့် ဆုံး
ဖြတ်ချက်များချမှတ်ရာတွင် မပေးနိုင်ခွင့်မရှိသည်ကလွဲ၍
အပြည့်ပါတီဝင်တိုင်းနှင့် ထပ်တူပင်ဖြစ်သည်။

ပုဒ်မ

၆။ အရံပါတီဝင်ကာလကုန်ဆုံးသည့်အခါ သက်ဆိုင်ရာ
ပါတီကလပ်စည်းသည် အရံပါတီဝင်အား ပါတီဝင်အပြည့်
ပေးရေးအတွက် သင့်တော်မှုရှိမရှိဆိုသည်ကို အချိန်နှောင့်
နှေးခြင်းမရှိဘဲ ဆွေးနွေးရမည်။ ပါတီဝင်အပြည့်ပေးရေး
ကိစ္စကို ယင်းကလပ်စည်း ပါတီဝင်လုံးကျွတ်အစည်းအဝေး
က သဘောတူမတူ ဆုံးဖြတ်ရမည်။ တဆင့်မြင့်သော ပါ
တီကော်မတီက အတည်ပြုရမည်။

အရံပါတီဝင်ကာလ ကုန်ဆုံးသည့်အခါ သက်ဆိုင်ရာ

ကလပ်စည်း ပါတီဝင်လုံးကျွတ်အစည်းအဝေးက အရံပါ
တီဝင်အား ဆက်လက်အကဲခတ်ရန် လိုအပ်သည်ဟုယူဆ
ပါက အချိန်ကာလဘနှစ်ထက်မပိုစေဘဲ အရံပါတီဝင်ကာ
လကိုတိုးနိုင်သည်။ အကယ်၍ အရံပါတီဝင်အား ပါတီဝင်
အပြည့်ပေးရန် မသင့်တော်ဟုတွေ့ရှိပါက ၎င်းကို အရံပါ
တီဝင်အဖြစ်မှရပ်စဲနိုင်သည်။ ပါတီကလပ်စည်း၏ဆုံးဖြတ်
ချက်ကို တဆင့်မြင့်သောပါတီကော်မတီသို့ တင်ပြအတည်
ပြုချက်ယူရမည်။

ပုဒ်မ

၇။ အရံပါတီဝင်တဦး၏အရံပါတီဝင်ကာလသည် သက်
ဆိုင်ရာ ကလပ်စည်းပါတီဝင်လုံးကျွတ် အစည်းအဝေးက
၎င်းအား အရံပါတီဝင်အဖြစ် လက်ခံကြောင်း ဆုံးဖြတ်
သည့်အချိန်မှ စတင်ပေသည်။

ပါတီဝင်တဦး၏ ပါတီသက်တန်းသည် သက်ဆိုင်ရာ
ကလပ်စည်း ပါတီဝင်လုံးကျွတ်အစည်းအဝေးက ၎င်းအား
အပြည့်ပါတီဝင်အဖြစ်သတ်မှတ်ရန် ဆုံးဖြတ်သည့်အချိန်မှ
စတင်ပေသည်။ အကယ်၍ အကြောင်းအမျိုးမျိုးကြောင့်
အရံပါတီဝင်သက်စေ့သော်လည်း ကလပ်စည်း ပါတီဝင်
လုံးကျွတ်အစည်းအဝေး မခေါ်နိုင်ပါက ခေါ်နိုင်သည့် အ
ချိန်တွင် ကလပ်စည်းက ထိုရဲဘော်သည်အရံပါတီဝင်သက်
စေ့သည့်နေ့ကစ၍ အပြည့်ဖြစ်သင့်သည်ဟုယူဆပါက ပါ
တီသက်တန်းကို အရံပါတီဝင်သက် ကုန်ဆုံးသည့်နေ့ကစ
တွက်ရမည်။

ပုဒ်မ

၈။ ပါတီအဖွဲ့အစည်းတခုမှ အခြားပါတီအဖွဲ့အစည်းတ
ခုသို့ပြောင်းရွှေ့လိုက်သော အပြည့်ပါတီဝင် သို့မဟုတ် အံ

ရုံပါတီဝင်တဦးကို မူလအတိုင်းပင် အပြည့်ပါတီဝင် သို့မဟုတ် အရုံပါတီဝင်အဖြစ် ပြောင်းရွှေ့လိုက်သော ပါတီအဖွဲ့အစည်းတွင် သတ်မှတ်ရမည်။

ပုဒ်မ

၉။ ပါတီစည်းကမ်းကိုချိုးဖောက်သည့် ပါတီဝင်များကို အဆင့်အသီးသီးရှိ ပါတီအဖွဲ့အစည်းများသည် မိမိတို့၏ အလုပ်ဝတ္တရားနှင့် အခွင့်အာဏာဘောင်အတွင်း၌ တဦးစီ၏ အခြေအနေနှင့်လျော်ညီစွာ အောက်ပါတီစည်းကမ်းအရအရေးယူနည်းများကို ကျင့်သုံးရမည်။

- (က) သတိပေးခြင်း၊
- (ခ) ပြင်းထန်စွာ သတိပေးခြင်း၊
- (ဂ) နောက်ဆုံးပိတ် သတိပေးခြင်း၊
- (ဃ) ပါတီတာဝန်များမှ ချထားခြင်း၊
- (င) ပါတီတွင်းမှာထားပြီး ကြပ်မတ်ခြင်း၊
- (စ) ပါတီမှ ထုတ်ပစ်ခြင်း၊

ပါတီဝင်တယောက်အား ပါတီတွင်းမှာ ထားပြီး ကြပ်မတ်သည့်ကာလကို ၂ နှစ်ထက် မပိုစေရ။ ဤအချိန်ကာလအတွင်း ၎င်းပါတီဝင်၏ အခွင့်အရေးနှင့် တာဝန်ဝတ္တရားများမှာ ၎င်းပါတီဝင်သည် မဲပေးခွင့်၊ ရွေးကောက်ခွင့်နှင့် အရွေးခံခွင့်မရှိပေ။ အကယ်၍ ဤကာလအတွင်း ၎င်း၏အမှားများကို ပြုပြင်ကြောင်းထင်ရှားပါက ၎င်းအား မူလပါတီဝင်အခွင့်အရေးအားလုံး ပြန်လည်ပေးအပ်ရမည်။ ပါတီတွင်းမှာထားပြီး ကြပ်မတ်သောကာလကို ၎င်း၏ပါတီသက်တန်းတွင် ထည့်သွင်းရေတွက်ရမည်။ အကယ်၍ ဤကာလအတွင်း ပါတီဝင်အဖြစ် မသင့်တော်

ကြောင်းတွေ့ရှိပါက ၎င်းအား ပါတီမှထုတ်ပယ်ရမည်။

ပုဒ်မ ၁၀။ ပါတီဝင်တဦးအား စည်းကမ်းအရအရေးယူခြင်းကို ၎င်းပါတီဝင်နှင့်သက်ဆိုင်သော ကလပ်စည်း ပါတီဝင်လုံး ကျွတ်အစည်းအဝေး သို့မဟုတ် ၎င်းပါတီဝင် ပါဝင်သော သက်ဆိုင်ရာယူနစ်က ဆုံးဖြတ်ရမည်။ တဆင့်မြင့်သော ပါတီကော်မတီက အတည်ပြုရမည်။

ထူးခြားသော အခြေအနေတွင် ကလပ်စည်း၏ အထက်ဆင့်ဖြစ်သော ပါတီကော်မတီသည် ပါတီဝင်တဦးအား စည်းကမ်းအရ အရေးယူနိုင်သည့် အခွင့်အာဏာရှိသည်။ သို့သော် တဆင့်မြင့်သော ပါတီကော်မတီက အတည်ပြုရမည်။

ပုဒ်မ ၁၁။ ပါတီမှနှုတ်ထွက်ခွင့်တောင်းသည့် ပါတီဝင်ကို သက်ဆိုင်ရာကလပ်စည်း ပါတီဝင်လုံးကျွတ် အစည်းအဝေး သို့မဟုတ် ၎င်းပါတီဝင်ပါဝင်သော သက်ဆိုင်ရာယူနစ်၏ ဆုံးဖြတ်ချက်အရ ပါတီဝင်စာရင်းမှ ပယ်ဖျက်ရမည်။ ယင်းကလပ်စည်းထက် တဆင့်မြင့်သည့် ပါတီကော်မတီသို့ မှတ်တမ်းတင်ရန် အစီရင်ခံရမည်။

ပုဒ်မ ၁၂။ တော်လှန်ရေးစိတ်ဓာတ် ယိုယွင်းပျက်စီးလာပြီး အကြိမ်ကြိမ် ပညာပေးသော်လည်း ပြုပြင်မှုမရှိသော ပါတီဝင်တယောက်အား သက်ဆိုင်ရာပါတီအဖွဲ့အစည်း၏ တာဝန်ပေးချက်အရ တာဝန်ခံတဦးဦးက ပါတီမှနှုတ်ထွက်ရန် ဖျောင်းဖျရမည်။ ဤသို့ဖျောင်းဖျသဖြင့် နုတ်ထွက်ခွင့်တောင်းသည့် ပါတီဝင်ကို ပါတီဝင်စာရင်းမှ ပယ်ဖျက်ရာ၌ ပုဒ်မ ၁၁ တွင် ဖော်ပြထားသည့်အတိုင်း ကျင့်သုံးဆောင်

ရွက်ရမည်။

ပုဒ်မ ၁၃။ ပါတီဝင်တဦးသည် ခိုင်လုံသည့် အကြောင်းအချက် မရှိဘဲ အချိန်ကာလ ၆ လထက်ကျော်လွန်၍ ပါတီဘဝ တွင်ပါဝင်မှုမှ ၎င်း၊ ပါတီကပေးအပ်သော တာဝန်များကို ထမ်းဆောင်ခြင်းမှ ၎င်း၊ သို့တည်းမဟုတ် ပါတီကြေးပေး ခြင်းကို ၎င်း ပျက်ကွက်ပါက ၎င်းသည် ပါတီမှ အလိုအ လျောက် နုတ်ထွက်ပြီးဖြစ်သည်ဟု သဘောထားရမည်။ သက်ဆိုင်ရာကလပ်စည်း ပါတီဝင်လုံးကျွတ်အစည်းအဝေး သို့မဟုတ် ၎င်းပါတီဝင်ပါဝင်သော သက်ဆိုင်ရာယူနစ်၏ ဆုံးဖြတ်ချက်အရ ၎င်းကို ပါတီဝင်စာရင်းမှ ပယ်ဖျက်ရ မည်။ တဆင့်မြင့်သော ပါတီကော်မတီသို့ မှတ်တမ်းတင် ရန်အစီရင်ခံရမည်။

ပုဒ်မ ၁၄။ သက်သေသာခက ခိုင်လုံသော သစ္စာဖောက်များ၊ ရန်သူ့ သူလျှိုများ၊ ဆုတ်ယုတ်ပျက်စီးသွားသူများကို ပါ တီမှ ထုတ်ပစ်ရမည်။ ပါတီဝင်အဖြစ် ထပ်မံလက်မခံရ။ ရန်သူ့ ထံလက်နက်ချသော ပါတီဝင်များကို ပါတီဝင်အ ဖြစ် ပြန်လည်လက်မခံရ။

ပုဒ်မ ၁၅။ ပါတီမှ ထုတ်ပစ်ခြင်းသည် ပါတီတွင်းစည်းကမ်းအရ အရေးယူနည်းများအနက် အပြင်းထန်ဆုံးပင် ဖြစ်သည်။ ပါတီမှ ထုတ်ပစ်ခြင်းအပါအဝင် ပါတီဝင်တဦးဦးအား မည် သို့သော် အရေးယူသည့်ဆုံးဖြတ်ချက်ကိုမဆို ချမှတ်သည့် အခါ သို့မဟုတ် အတည်ပြုသည့်အခါတွင် ပါတီအဖွဲ့အ စည်းအားလုံးသည် အထူးတလည်ဂရုပြုရမည်။ သက်ဆိုင် ရာကိစ္စနှင့်ပတ်သက်သော အချက်အလက်များနှင့်ရုပ်ဝတ္ထု

အရ သက်သေသာကေများကို အပြည့်အဝစုံစမ်းလေ့လာ ရမည်။ သက်ဆိုင်ရာပါတီဝင်၏ထုချေချက်များကို ဂရုတ စိုက်ကြားနာရမည်။

အခန်း (၂)

ပါတီ၏ စည်းရုံးရေး မူများနှင့် စည်းရုံးရေးအဆောက်အအုံ။

ပုဒ်မ ၁၆။ ပါတီ၏စည်းရုံးရေးမူသည် ဒီမိုကရေစီဗဟိုချုပ်ကိုင် မှုစနစ်ဖြစ်သည်။ ၎င်းမူအရပါတီကို စည်းရုံးဖွဲ့စည်းထား သည်။

ဒီမိုကရေစီဗဟိုချုပ်ကိုင်မှုစနစ်သည် ဒီမိုကရေစီ အ ခြေခံပေါ်တွင် တည်ဆောက်ထားသော ဗဟိုချုပ်ကိုင်မှု ဖြစ်ပြီး ဗဟိုချုပ်ကိုင်မှုအောက်တွင်ကျင့်သုံးသော ဒီမိုက ရေစီ ဖြစ်သည်။ ပါတီ၏ ဒီမိုကရေစီဗဟိုချုပ်ကိုင်မှုစနစ် သည် မာ့က်စ်ဝါဒ၊ လီနင်ဝါဒ၊ မော်စီတုန်းအတွေးအခေါ် နှင့် ပါတီ၏အထွေထွေလုပ်ငန်းစဉ် ဖွဲ့စည်းအုပ်ချုပ်ပုံစည်း မျဉ်းနှင့်ပေါ်လစီများ၏ အခြေခံပေါ်တွင် ပါတီအား တ စည်းတလုံးတည်းဖြစ်ရေးအတွက် မရှိမဖြစ်သော အခြေခံ အာမခံချက်ဖြစ်သည်။

ဒီမိုကရေစီ ဗဟိုချုပ်ကိုင်မှု စနစ်၏ အခြေခံ အ ကြောင်းအချက်များကား အောက်ပါအတိုင်းဖြစ်သည်။

(က) အဆင့်အသီးသီးရှိ ပါတီ၏ခေါင်းဆောင်အဖွဲ့များကို ဒီမိုကရေစီကျကျ ညှိနှိုင်းတိုင်ပင်၍ ရွေးကောက်တင်မြောက်ရမည်။

(ခ) ပါတီဝင်တဦးတယောက်သည် ပါတီအဖွဲ့အစည်းကို နာခံရမည်။

အနည်းစုသည် အများစုကိုနာခံရမည်။

အောက်အဆင့် ပါတီအဖွဲ့အစည်းသည် အထက်အဆင့်ပါတီအဖွဲ့အစည်းကို နာခံရမည်။

ပါတီတစ်ရပ်လုံးသည် ဗဟိုကော်မတီကိုနာခံရမည်။

(ဂ) ပါတီ၏စည်းကမ်းများကို အဆင့်အသီးသီးရှိ ခေါင်းဆောင်များအပါအဝင် ပါတီဝင်တိုင်း တင်းကြပ်စွာလိုက်နာရမည်။

ပါတီ၏ဆုံးဖြတ်ချက်များကို ပါတီဝင်တိုင်းက ချွင်းချက်မရှိ လိုက်နာဆောင်ရွက်ရမည်။

(ဃ) ပြည်လုံးကျွတ်ပါတီကွန်ဂရက်သည် တပါတီလုံး၏ အမြင့်ဆုံးအာဏာပိုင်ဖြစ်သည်။ ဒေသဆိုင်ရာ ပါတီကွန်ဂရက်သည် သက်ဆိုင်ရာဒေသပါတီ၏ အာဏာပိုင်ဖြစ်သည်။ ၎င်းဒေသဆိုင်ရာ ပါတီကွန်ဂရက်များကို အထက်ပါတီအဖွဲ့အစည်းက တိုက်ရိုက် ခေါင်းဆောင်သွားရမည်။

ပြည်လုံးကျွတ်ပါတီကွန်ဂရက်သည် ဗဟိုကော်မတီကို ရွေးကောက်တင်မြောက်၍ ဒေသဆိုင်ရာ ပါတီကွန်ဂရက်များသည် ဒေသဆိုင်ရာ ပါတီကော်မတီ အသီးသီးကို ရွေးကောက်တင်မြောက်သည်။ ဗဟိုကော်မတီနှင့် ဒေသ

ဆိုင်ရာပါတီကော်မတီများသည် သက်ဆိုင်ရာ ပါတီကွန်ဂရက် အသီးသီးသို့ တာဝန်ခံရမည်ဖြစ်ပြီး မိမိတို့၏ လုပ်ငန်းများကို သက်ဆိုင်ရာ ကွန်ဂရက်သို့သော်၎င်း၊ သက်ဆိုင်ရာ ပါတီဝင်လုံးကျွတ် အစည်းအဝေးသို့သော်၎င်း အစီရင်ခံရမည်။

(င) ပါတီ၏ အဆင့်ဆင့် ခေါင်းဆောင်အဖွဲ့အစည်းများနှင့် ခေါင်းဆောင်ကေဒါများသည် အောက်အဆင့်ပါတီအဖွဲ့အစည်းများနှင့် ပါတီတိုင်း၊ ပါတီပလူထုများ၏ ထင်မြင်ချက်များကို အမြဲတန်း ကြားနာရမည်။ ၎င်းတို့၏ခေါင်းဆောင်အဖွဲ့အစည်းများနှင့် ခေါင်းဆောင်ကေဒါများကို ချစ်ခင်မြတ်နိုးသောစိတ်ဓာတ်ဖြင့်ကြီးကြပ်မှုအား အဆင့်ဆင့် ခေါင်းဆောင် အဖွဲ့အစည်းများနှင့် ခေါင်းဆောင်ကေဒါများက လေးစားစွာခံယူရမည်။ ၎င်းတို့၏အတွေ့အကြုံများကိုလေ့လာပြီး ပြဿနာများကို အချိန်မှီ ဖြေရှင်းပေးရမည်။ ခေါင်းဆောင်မှုပေးရမည်။

(စ) အောက်အဆင့် ပါတီအဖွဲ့အစည်းများသည် အထက်အဆင့် ပါတီအဖွဲ့အစည်းများသို့ မိမိတို့၏လုပ်ငန်းများနှင့်ပတ်သက်၍ အချိန်မှန် စနစ်တကျအစီရင်ခံရမည်။ ၎င်းအပြင် အထက်အဆင့် ပါတီအဖွဲ့အစည်းများက အဆုံးအဖြတ်ပေးရန်လိုအပ်သော ကိစ္စများအတွက် အထက်အဆင့်ပါတီအဖွဲ့အစည်းများထံမှ ညွှန်ကြားချက်တောင်းခံရမည်။ အထက်အဆင့်ပါတီအဖွဲ့အစည်းများသည်လည်း အောက်အဆင့် ပါတီအဖွဲ့အစည်းများအား အချိန်မှန်ပြန်လည်အစီရင်ခံရမည်။ သက်ဆိုင်ရာယူနစ်များအတွင်းတွင်

အပြန်အလှန် အစီရင်ခံမှုများပြုလုပ်ရမည်။

ထို့အပြင် အထက်အဖွဲ့အစည်းများသည် မိမိ၏ဆုံး
ဖြတ်ချက်၊ ညွှန်ကြားချက်များကို အောက်အဖွဲ့အစည်း
များက တကယ်တမ်း လိုက်နာမလိုက်နာဆိုသည်ကို စစ်
ဆေးရမည်။

(ဆ) ပါတီဝင်များ၏ ထင်မြင်ချက်ပေးခြင်း၊ ဝေ
ဖန်ခြင်းကို တားဆီး၊ ဖိနှိပ်၊ လက်စားချေခြင်းများကို မည်
သည့်နည်း မည်သည့်သဏ္ဍာန်နှင့်မှခွင့်မပြုပေ။ ပါတီတွင်း
ဘဝတွင် ဗဟိုချုပ်ကိုင်မှုလည်းရှိ ဒီမိုကရေစီလည်းရှိသော၊
စည်းကမ်းလည်းရှိ လွတ်လပ်မှုလည်းရှိသော၊ စိတ်ဆန္ဒညီ
ညွတ်မှုလည်းရှိ ပုဂ္ဂိုလ်အရ စိတ်ချမ်းသာမှုနှင့် ရှင်လန်း
မှုလည်းရှိသော နိုင်ငံရေး အခြေအနေတရပ် ပေါ်ပေါက်
လာအောင် ပြုလုပ်ရမည်။

(ဇ) ပါတီလုပ်ငန်းများကို ဆောင်ရွက်ရာတွင် ပါ
တီ အဖွဲ့အစည်းမှန်သမျှသည် စုပေါင်းခေါင်းဆောင်မှုနှင့်
တဦးခြင်းတာဝန်ယူမှု ပေါင်းစပ်ထားသောမှုကို ကျင့်သုံး
ရမည်။ မူကျသောပြဿနာများနှင့် အရေးကြီးသော ပြ
ဿနာမှန်သမျှ စုပေါင်းဆွေးနွေးပြီး ဆုံးဖြတ်ရမည်။ ထို
ဆုံးဖြတ်ချက်များကို လက်တွေ့ဆောင်ရွက်ရာ၌ တဦးချင်း
က တာဝန်ယူ၍ မိမိဆိုင်ရာလုပ်ငန်းအဝန်းအဝိုင်းအတွင်း
လွတ်လပ်စွာ လုပ်နိုင်ခွင့် ရှိရမည်။

ပုဒ်မ ၁၇။ ပါတီအဖွဲ့အစည်းများကို ဒေသအရ၊ စစ်တပ် အရ
နှင့် ထုတ်လုပ်ရေးဌာန သို့မဟုတ် လုပ်ငန်းဌာနများ အရ
ဖွဲ့စည်းရမည်။

ဒေသ၊ စစ်တပ်၊ ထုတ်လုပ်ရေးဌာန သို့မဟုတ် လုပ်ငန်းဌာနတခုတွင် ပါတီလုပ်ငန်းကို တာဝန်ယူဆောင်ရွက်သည့် ပါတီအဖွဲ့အစည်းသည် ထိုဒေသ၊ စစ်တပ်၊ ထုတ်လုပ်ရေးဌာန သို့မဟုတ် လုပ်ငန်းဌာနရှိ အခြားအဖွဲ့အစည်းအားလုံး၏ အမြင့်ဆုံးအဖွဲ့အစည်းဖြစ်သည်။

ပုဒ်မ

၁၈။ ပါတီ၏ စည်းရုံးရေးအဆောက်အအုံသည် အောက်ပါအတိုင်းဖြစ်သည်။

(က) ဗမာပြည် တပြည်လုံး အတွက် ပြည်လုံးကျွတ်ကွန်ဂရက်၊ ဗဟိုကော်မတီနှင့် ပြည်လုံးကျွတ်ပါတီကွန်ဖရင့်။

(ခ) တိုင်းနှင့် ကိုယ်ပိုင်အုပ်ချုပ်ရေး ပြည်နယ်၊ ခရိုင်၊ မြို့နယ်၊ တိုက်နယ် သို့မဟုတ် ဒိုင်နယ်နှင့် ရပ်ကွက်များအတွက် အဆင့်ဆင့်ကွန်ဂရက်များ၊ အဆင့်ဆင့်ပါတီကော်မတီများနှင့် အဆင့်ဆင့်ပါတီကွန်ဖရင့်များ။

(ဂ) ကျေးရွာ၊ မြို့ရှိရပ်ကွက်၊ မြို့ကလေး၊ ကျောင်း၊ ရုံး၊ စက်ရုံ၊ သတ္တုတွင်း၊ စိုက်ပျိုးရေး လုပ်ခင်း၊ ထုတ်လုပ်ရေး သို့မဟုတ် လုပ်ငန်းဌာန၊ လက်နက်ကိုင်တပ်ဖွဲ့ (သာမန်အားဖြင့် တပ်ခွဲ၊ လိုအပ်လျှင် တပ်စု၊ ထူးခြားသည့်အခြေအနေများတွင် တပ်စိတ်) စသည်တို့တွင် ကလပ်စည်းပါတီဝင်လုံးကျွတ် အစည်းအဝေး၊ ကလပ်စည်းကော်မတီဟူ၍ဖြစ်သည်။

ပုဒ်မ

၁၉။ ပါတီကလပ်စည်း၏ အာဏာပိုင်သည် ကလပ်စည်းပါတီဝင်လုံးကျွတ် အစည်းအဝေး ဖြစ်သည်။ ရပ်ကွက်၊ တိုက်နယ် သို့မဟုတ် ဒိုင်နယ်၊ မြို့နယ်၊ ခရိုင်၊ တိုင်း၊ ကိုယ်

ပိုင်အုပ်ချုပ်ရေးပြည်နယ်အဆင့်များ၏ အာဏာပိုင်သည် သက်ဆိုင်ရာ အဆင့်ဆင့်များ၏ ပါတီကွန်ဂရက်များ ဖြစ်သည်။ ပါတီတရပ်လုံး၏ အမြင့်ဆုံးအာဏာပိုင်သည် ပြည်လုံးကျွတ် ကွန်ဂရက်ဖြစ်သည်။

အဆင့်အသီးသီး ပါတီကွန်ဂရက်များ တခုနှင့်တခု အကြားတွင် ထိုပါတီကွန်ဂရက်များက ရွေးကောက်တင်မြှောက်လိုက်သော ပါတီကော်မတီများသည် သက်ဆိုင်ရာ အဆင့်အသီးသီး ပါတီအဖွဲ့အစည်းများ၏ အာဏာပိုင်အဖွဲ့အစည်းများ ဖြစ်ရမည်။

ပုဒ်မ ၂၀။ ဖြစ်နိုင်သည့်နေရာတိုင်းတွင် ပါတီအဆင့်အသီးသီးရှိ ခေါင်းဆောင်အဖွဲ့အစည်းများကို သက်ဆိုင်ရာပါတီကွန်ဂရက်များမှ ရွေးကောက်တင်မြှောက်ရမည်။ ပါတီကွန်ဂရက်ခေါ်ဆိုရန် သို့မဟုတ်ပါတီဝင်လုံးကျွတ်အစည်းအဝေးခေါ်ဆိုရန် အခြေအနေက ခွင့်မပြုသောအခါမှသာလျှင် ပါတီကွန်ဂရက်က ရွေးကောက် တင်မြှောက်ရမည်။ သို့မဟုတ် တဆင့်မြင့်သော ပါတီအဖွဲ့အစည်းက စည်းရုံးရေးမှူး သို့မဟုတ် စည်းရုံးရေးကော်မတီများကိုခန့်အပ်ရမည်။

ပုဒ်မ ၂၁။ အဆင့်တိုင်းရှိ ပါတီကော်မတီများကို ရွေးကောက်ရာတွင် စနစ်တကျပြင်ဆင်ထားသော အရွေးခံမည့်သူစာရင်းကို အခြေပြု၍ ဒီမိုကရေစီနည်းအရ ရွေးကောက်တင်မြှောက်ရမည်။ ရွေးကောက်သူများသည် အရွေးခံမည့်သူစာရင်းမှ မည်သူတဦးတယောက်ကိုမဆို ဝေဖန်ခွင့်၊ ကန့်ကွက်ခွင့်နှင့် လဲလှယ်ခွင့်ရှိသည်။

ပုဒ်မ ၂၂။ ပါတီကွန်ဂရက် ခေါ်ဆိုရန် အခြေအနေက ခွင့်မပြု

လျှင် အဆင့်ဆင့်ပါတီကော်မတီများသည် ပါတီပေါ်လစီများကို ညှိနှိုင်းချမှတ်နိုင်ရန်နှင့် လိုအပ်ပါက ပါတီခေါင်းဆောင်အဖွဲ့အစည်းများ၏ တစ်စိတ်တစ်ပိုင်းကိုပြောင်းလဲပစ်ရန်နှင့် အစားထိုးရွေးကောက်နိုင်ရန် အတွက် အဆင့်မြင့်ပါတီကော်မတီ၏ သဘောတူညီချက်ဖြင့် ပါတီကွန်ဖရင့်များ ခေါ်ဆိုနိုင်သည်။

ပါတီ ကွန်ဖရင့်သည် သက်ဆိုင်ရာ အဆင့်ရှိ ပါတီကော်မတီ၏ လက်အောက်ခံအဖွဲ့အစည်းဖြစ်၍ သက်ဆိုင်ရာ ပါတီကော်မတီတွင် ပါတီကွန်ဖရင့်၏ ဆုံးဖြတ်ချက်များကိုအတည်ပြုခြင်း သို့မဟုတ် ပယ်ဖျက်ခြင်းပြုရန် အခွင့်အာဏာရှိသည်။

ပုဒ်မ ၂၃။ တဆင့်မြင့်သော ပါတီအဖွဲ့အစည်း၏ အရေးကြီးသော ဆုံးဖြတ်ချက်များကို ချပြုရန် သို့မဟုတ် ဆွေးနွေးရန်အတွက်၎င်း၊ မိမိလုပ်ငန်းများကို ပြန်လည်သုံးသပ်ရန် သို့မဟုတ် လုပ်ငန်းအစီအစဉ်များ ချမှတ်ရန်အတွက်၎င်း အဆင့်အသီးသီးရှိ ပါတီအဖွဲ့အစည်းများသည် ပါတီဝင်ကေဒါ အစည်းအဝေးများကိုသော်၎င်း၊ တိုးချဲ့အစည်းအဝေးများကိုသော်၎င်း ခေါ်ဆိုကျင်းပနိုင်သည်။

ပုဒ်မ ၂၄။ တပြည်လုံး လက္ခဏာဆောင်သော ပြဿနာများ၊ ပေါ်လစီများ သို့မဟုတ် တပြည်လုံးအတွက်တည်တညွတ်တည်း ဆုံးဖြတ်ချမှတ်ရန်လိုအပ်သော ပြဿနာများကို ဗဟိုချုပ်ကိုင်မှုနှင့် ပါတီ၏စည်းလုံးညီညွတ်မှုကို အကျိုးပြုရန်အတွက် ပါတီဗဟိုကော်မတီက ဆွေးနွေး၊ ဆုံးဖြတ်၊ ထုတ်ပြန်ခြင်းပြုရမည်။

ဗဟိုကော်မတီက ဆုံးဖြတ်ထုတ်ပြန်ခြင်း မပြုမှီကာ
လတွင် ငွာနဆိုင်ရာနှင့် အောက်အဆင့် ပါတီအဖွဲ့အစည်း
များက၎င်း၊ ၎င်းအဖွဲ့အစည်းများ၏ တာဝန်ခံများက၎င်း
မိမိတို့သက်ဆိုင်ရာ အဖွဲ့အစည်းများအတွင်းတွင် မိမိတို့အ
ချင်းချင်း ဆွေးနွေးခြင်းပြုနိုင်သည်။ ပါတီဗဟိုကော်မတီ
သို့ မိမိတို့၏ထင်မြင်ချက်များကိုတင်ပြနိုင်သည်။ သို့သော်
လည်း မိမိတို့၏ ထင်မြင်ချက်များ၊ သဘောထားများကို
ဆုံးဖြတ်ချက် ချမှတ်ခြင်းသော်၎င်း၊ အခြား ပါတီအဖွဲ့အ
စည်းများ၊ အောက်အဆင့်ပါတီအဖွဲ့အစည်းများနှင့် ဆွေး
နွေးခြင်း၊ အပြင်ပသို့ ထုတ်ပြန်ခြင်းသော်၎င်း မပြုလုပ်ရ။

ပုဒ်မ

၂၅။

ဒေသ လက္ခဏာဆောင်သော ပြဿနာများ သို့မ
ဟုတ် ဒေသအဝန်းအဝိုင်းအတွင်းဆုံးဖြတ်ရန်လိုအပ်သော
ပြဿနာများကို ဒေသအခြေအနေနှင့် ကိုက်ညီစေရန်အ
တွက် ဒေသဆိုင်ရာပါတီအဖွဲ့အစည်းများက လွတ်လပ်စွာ
ဆုံးဖြတ်နိုင်ခွင့်ရှိသည်။ ယင်းဆုံးဖြတ်ချက်များသည် မိမိ
၏ အထက်အဆင့်ပါတီကော်မတီ၏ ဆုံးဖြတ်ချက်များနှင့်
၎င်း၊ သို့တည်းမဟုတ် ဗဟိုကော်မတီ၏ဆုံးဖြတ်ချက်များ
နှင့်၎င်း မဆန့်ကျင်စေရ။

ပုဒ်မ

၂၆။

ပါတီပေါ်လစီနှင့်ပတ်သက်၍ ပါထိ၏ခေါင်းဆောင်
အဖွဲ့အစည်းများကဆုံးဖြတ်ချက်မချမှီ အောက်အဆင့် ပါ
တီအဖွဲ့အစည်းများနှင့် ပါတီကော်မတီဝင်များသည် သက်
ဆိုင်ရာပါတီအဖွဲ့အစည်းများနှင့် ပါတီအစည်းအဝေးများ
တွင် လွတ်လပ်စွာ ဆွေးနွေးနိုင်သည်။ သက်ဆိုင်ရာပါတီ
ခေါင်းဆောင်အဖွဲ့အစည်းများသို့ မိမိတို့၏ ထင်မြင်ချက်

များကိုတင်ပြနိုင်သည်။ သို့သော်လည်း ပါတီ၏ခေါင်း
 ဆောင်အဖွဲ့အစည်းများက ဆုံးဖြတ်ချက်ချမှတ်ပြီးသည်
 နှင့် ယင်းဆုံးဖြတ်ချက်ကို လိုက်နာဆောင်ရွက်ရမည်။
 အကယ်၍ တဆင့်မြင့်သော ပါတီအဖွဲ့အစည်းက ချမှတ်
 သောဆုံးဖြတ်ချက်သည် မိမိတို့၏ဒေသ သို့မဟုတ် မိမိတို့
 ဌာနရှိ အခိုင်အမာအခြေအနေနှင့် ကိုက်ညီခြင်း မရှိ
 ကြောင်းတွေ့ရှိပါက ထိုဆုံးဖြတ်ချက်ကို ပြင်ဆင်ချမှတ်ရန်
 အောက်အဆင့် ပါတီအဖွဲ့အစည်းသည် သက်ဆိုင်ရာအ
 ထက်အဆင့် ပါတီအဖွဲ့အစည်းသို့တင်ပြနိုင်သည်။ အကယ်
 ၍ အထက်အဆင့် ပါတီအဖွဲ့အစည်းက မူလဆုံးဖြတ်ချက်
 အတိုင်း လိုက်နာလုပ်ဆောင်ရန် ထပ်မံညွှန်ကြားပါက
 အောက်အဆင့်ပါတီအဖွဲ့အစည်းသည် ၎င်းဆုံးဖြတ်ချက်
 အတိုင်း ချွင်းချက်မရှိ လိုက်နာဆောင်ရွက်ရမည်။

အကယ်၍ ကြားအဆင့် အထက်အဖွဲ့အစည်း၏ ဆုံး
 ဖြတ်ချက် သို့မဟုတ် ညွှန်ကြားချက်သည် ဗဟိုဆုံးဖြတ်
 ချက်၊ ပေါ်လစီများနှင့် ဆန့်ကျင်ကွဲလွဲနေပါက အောက်
 အဖွဲ့အစည်းသည် ထိုဆုံးဖြတ်ချက်ကို လိုက်နာဆောင်ရွက်
 ရန် ခေတ္တဆိုင်းထား၍ အထက်အဖွဲ့အစည်း၊ လိုအပ်ပါက
 ပါတီဗဟိုအထိတင်ပြ၍ အဆုံးအဖြတ်ရယူရမည်။ အကယ်
 ၍ အရေးတကြီးနှင့် ချက်ချင်းလုပ်ဆောင်ရမည့်ကိစ္စ ဖြစ်
 ပါက ပါတီဗဟိုဆုံးဖြတ်ချက်နှင့် ပေါ်လစီများ အတိုင်း
 သာလုပ်ဆောင်ရမည်။

ပုဒ်မ ၂၇။

အဆင့်ဆင့်ပါတီအဖွဲ့အစည်းများက ထုတ်ဝေသော
 သတင်းစာ၊ ဂျာနယ်များသည် ပါတီဗဟိုကော်မတီ၊ အ

ထက်ဆင့်ပါတီအဖွဲ့အစည်းများနှင့် မိမိတို့သက်ဆိုင်ရာ အဖွဲ့အစည်းများ၏ဆုံးဖြတ်ချက်များ၊ ပေါ်လစီများကို ဝါဒဖြန့် ပညာပေးခြင်းများ ပြုလုပ်ရမည်။

ပုဒ်မ ၂၈။ ပါတီအဖွဲ့အစည်းအသစ်ကို ဖွဲ့စည်းခြင်း၊ သို့မဟုတ် တည်ရှိနေသောပါတီအဖွဲ့အစည်းကို ဖျက်သိမ်းခြင်းကို တဆင့်မြင့်သောပါတီအဖွဲ့အစည်းက ဆုံးဖြတ်ရမည်။

ပုဒ်မ ၂၉။ တိုင်းနှင့် ကိုယ်ပိုင်အုပ်ချုပ်ရေးပြည်နယ် ပါတီအဖွဲ့အစည်းများ၏လုပ်ငန်းကို ညွှန်ကြားဦးဆောင်ရာ၌ လွယ်ကူစေရန် ဗဟိုကော်မတီသည် အခြေအနေ၏လိုအပ်ချက်အရ တိုင်းနှင့် ကိုယ်ပိုင်အုပ်ချုပ်ရေးပြည်နယ်အချို့ ပါဝင်သောဒေသများအတွက် ဗဟိုဌာနခွဲများကို ဖွဲ့စည်းနိုင်သည်။ ဤဗဟိုဌာနခွဲများသည် ဗဟိုကော်မတီ၏ ကိုယ်စားလှယ် အဖွဲ့အစည်းများဖြစ်သည်။ ၎င်းအဖွဲ့အစည်းဆက်လက်တည်ရှိရန် မလိုအပ်တော့သောအခါတွင် ယင်းဗဟိုဌာနခွဲကို ဖျက်သိမ်းနိုင်သည်။ သို့မဟုတ် အခြားဗဟိုဌာနခွဲတစ်ခုနှင့် ပူးပေါင်းဖွဲ့စည်းနိုင်သည်။

ပုဒ်မ ၃၀။ အဆင့်အသီးသီး ပါတီကော်မတီများသည် လက်တွေ့လုပ်ငန်းလိုအပ်ချက်အရ မိမိတို့၏တညီတညွတ်တည်းသောခေါင်းဆောင်မှုအောက်တွင် လုပ်ငန်းဌာနများထားရှိနိုင်သည်။ (ဥပမာ ပါတီစည်းရုံးရေးဌာန၊ ဝါဒဖြန့်ချိပညာပေးရေးဌာန၊ စစ်ရေးဌာန၊ မြေယာဌာန၊ လူထုလုပ်ငန်းဌာန စသည်) ယာယီ အထူး လုပ်ငန်းများအတွက် လိုအပ်ပါက ယာယီကော်မရှင်များ သို့မဟုတ် အလုပ်အဖွဲ့များဖွဲ့စည်းနိုင်သည်။

အခန်း (၃)

ပါတီဗဟိုအဖွဲ့အစည်းများ။

ပုဒ်မ ၃၁။ ပြည်လုံးကျွတ် ပါတီကွန်ဂရက်ခေါ်ဆိုခြင်းကို ဗဟိုကော်မတီက ဆုံးဖြတ်၍ ခေါ်ဆိုရမည်။ သာမန်အခြေအနေတွင် ပြည်လုံးကျွတ် ပါတီကွန်ဂရက်ကို ၅ နှစ်တကြိမ်ခေါ်ဆိုရမည်။ ထူးခြားသောအခြေအနေတွင် စော၍ သော်၎င်း နောက်ကျ၍သော်၎င်း ခေါ်ဆိုနိုင်သည်။

ပြည်လုံးကျွတ် ပါတီကွန်ဂရက်သို့ တက်ရောက်ရမည့် ကိုယ်စားလှယ်များ၏ ထက်ဝက်ကျော်တက်ရောက်မှသာလျှင် ယင်းကွန်ဂရက်သည် အထမြောက်ပေသည်။

ပြည်လုံးကျွတ် ပါတီကွန်ဂရက်သို့ တက်ရောက်ရမည့် ကိုယ်စားလှယ်များ၏ ဦးရေနှင့် ၎င်းတို့ကို ရွေးကောက်ရန် စည်းကမ်းနည်းနာကို ဗဟိုကော်မတီက ဆုံးဖြတ်သတ်မှတ်ရမည်။

ပုဒ်မ ၃၂။ ပြည်လုံးကျွတ် ပါတီကွန်ဂရက်၏ လုပ်ငန်းထာဝန်များနှင့် အခွင့်အာဏာများသည် အောက်ပါအတိုင်းဖြစ်သည်။

(က) ဗဟိုကော်မတီက တင်ပြသော အစီရင်ခံစာများကို ကြားနာ၊ ဆွေးနွေး၊ အတည်ပြုခြင်း။

(ခ) ပါတီအထွေထွေလုပ်ငန်းစဉ်၊ ဖွဲ့စည်းအုပ်ချုပ်ပုံစည်းမျဉ်းနှင့် ပေါ်လစီများကို ဆွေးနွေးဆုံးဖြတ်ခြင်းနှင့် ပြင်ဆင်ခြင်း။

(ဂ) ပါတီဗဟိုကော်မတီ အဖွဲ့ဝင်နှင့် အရံဗဟိုကော်မတီအဖွဲ့ဝင်ဦးရေကို သတ်မှတ်ခြင်း၊ ရွေးကောက်တင်မြောက်ခြင်း။

(ဃ) ပါတီဘဏ္ဍာရေးကိုစစ်ဆေးခြင်း၊ သတ်မှတ်ခြင်း စသည်တို့ဖြစ်သည်။

ပုဒ်မ ၃၃။ ပြည်လုံးကျွတ်ပါတီကွန်ဂရက် ခေါ်ဆိုနိုင်သည့် အခြေအနေလည်းမရှိ၊ ပါတီဗဟိုကော်မတီကို တိုးချဲ့ဖွဲ့စည်းရန် အပူတပြင်းတောင်းဆိုနေသော အရေးတကြီးအခြေအနေမျိုးတွင် ဗဟိုကော်မတီသည် တိုးချဲ့ဗဟိုကော်မတီအစည်းအဝေးခေါ်ဆိုပြီး ဗဟိုကော်မတီတိုးချဲ့ဖွဲ့စည်းခြင်းကိုချဉ်းချက်အနေဖြင့် ပြုလုပ်နိုင်သည်။

ပုဒ်မ ၃၄။ ပြည်လုံးကျွတ် ကွန်ဂရက်တစ်ခုနှင့် တစ်ခုအကြားတွင် ဗဟိုကော်မတီသည် ပါတီ၏လုပ်ငန်းအားလုံးကို ဦးစီးရွှေ့ဆောင်သည်။ ပြည်လုံးကျွတ်ကွန်ဂရက်၏ ဆုံးဖြတ်ချက်များကို အကောင်အထည်ဖော်သည်။ အခြားပါတီများ၊ အဖွဲ့အစည်းများနှင့် ဆက်သွယ်လုပ်ကိုင်ရာတွင် ပါတီကို ကိုယ်စားပြုသည်။ ပါတီ၏လုပ်ငန်းဌာနအမျိုးမျိုးကို ဖွဲ့စည်း၍ ၎င်းတို့၏လုပ်ငန်းများကိုရွှေ့ဆောင်သည်။ ပါတီကေဒါများကို အုပ်ချုပ်သည်။ နေရာချထားသည်။

ပါတီဗဟိုကော်မတီသည် တပြည်လုံး လက္ခဏာဆောင်သော ဗဟိုအုပ်ချုပ်ရေးအဖွဲ့အစည်းများနှင့် လူထုအဖွဲ့အစည်းများ၏ လုပ်ငန်းကို ၎င်းအဖွဲ့အစည်းများအတွင်းရှိပါတီများမှတစ်ဆင့် ရွှေ့ဆောင်သည်။

ပုဒ်မ ၃၅။ ပြည်သူ့တပ်မတော် အတွင်းရှိ ပါတီအဖွဲ့အစည်း

များသည် ပါတီဗဟိုကော်မတီ၏ ညွှန်ကြားချက်များအရ လုပ်ဆောင်ရမည်။ ပါတီဗဟိုကော်မတီ၏ ခေါင်းဆောင်မှု အောက်ရှိ ပြည်သူ့ တပ်မတော်၏ ဗဟိုနိုင်ငံရေးဌာနသည် တပ်တွင်းပါတီ၏ အတွေးအခေါ်နှင့် စည်းရုံးရေးလုပ်ငန်းကို တာဝန်ယူဆောင်ရွက်သည်။

ပုဒ်မ ၃၆။ ပါတီဗဟိုကော်မတီ စုံညီအစည်းအဝေးကို ဗဟိုကော်မတီ နိုင်ငံရေးဦးဆောင်အဖွဲ့က ခေါ်ဆိုရမည်။ ၎င်းပြင် ဗဟိုကော်မတီ ထက်ဝက်ကျော်က ဗဟိုကော်မတီ စုံညီအစည်းအဝေး ခေါ်ဆိုပေးဘို့ အကြောင်းအချက်များနှင့် တင်ပြပါက နိုင်ငံရေးဦးဆောင်အဖွဲ့က ဗဟိုကော်မတီ စုံညီအစည်းအဝေးကို ခေါ်ဆိုပေးရမည်။

ပါတီဗဟိုကော်မတီ စုံညီအစည်းအဝေးတွင် အရံဗဟိုကော်မတီ အဖွဲ့ဝင်များ ပါဝင်တက်ရောက်စေရမည်။ အရံဗဟိုကော်မတီ အဖွဲ့ဝင်များသည် ဗဟိုကော်မတီ အစည်းအဝေးများတွင် မဲပေးခွင့်မှအပ ကျန်ဗဟိုကော်မတီဝင်များနှင့် အခွင့်အရေးထပ်တူဖြစ်သည်။

ဗဟိုကော်မတီဝင် ထက်ဝက်ကျော် တက်ရောက်လျှင် ပါတီဗဟိုကော်မတီ စုံညီအစည်းအဝေးသည် အထမြောက်ပေသည်။

ပုဒ်မ ၃၇။ ဗဟိုကော်မတီ အစည်းအဝေးက ဗဟိုကော်မတီတွင် အဖွဲ့ဝင်နေရာများလစ်လပ်ပါက အရံဗဟိုကော်မတီဝင်များအထဲမှ ရွေးကောက်တင်မြောက်ပြီး ဖြည့်ရမည်။

ပုဒ်မ ၃၈။ ပါတီဗဟိုကော်မတီ စုံညီအစည်းအဝေးသည် ဗဟိုကော်မတီနိုင်ငံရေးဦးဆောင်အဖွဲ့၊ ဗဟိုကော်မတီ၏ဥက္ကဋ္ဌ၊

ဒုဥက္ကဋ္ဌများနှင့် ဗဟိုအတွင်းရေးမှူးအဖွဲ့ကို ရွေးကောက် တင်မြောက်ရမည်။

ဗဟိုကော်မတီ စုံညီအစည်းအဝေးတစ်ခုနှင့် တခုအကြားတွင် ဗဟိုကော်မတီ နိုင်ငံရေးဦးဆောင် အဖွဲ့သည် ဗဟိုကော်မတီ လုပ်ငန်းတာဝန်များနှင့် အခွင့်အာဏာ များကို ကျင့်သုံးဆောင်ရွက်ရမည်။

ဗဟိုကော်မတီ၏ ဥက္ကဋ္ဌနှင့် ဒုဥက္ကဋ္ဌများသည် နိုင်ငံရေးဦးဆောင်အဖွဲ့၏ ဥက္ကဋ္ဌနှင့် ဒုဥက္ကဋ္ဌများ ဖြစ်ရမည်။ ဥက္ကဋ္ဌသည် ဗဟိုစစ်ကော်မရှင်အဖွဲ့၏ ဥက္ကဋ္ဌဖြစ်ရမည်။ ဥက္ကဋ္ဌသည်ဗဟိုအတွင်းရေးမှူးအဖွဲ့ကိုခေါင်းဆောင်ရမည်။

ဗဟိုကော်မတီ၏ဥက္ကဋ္ဌ၊ ဒုဥက္ကဋ္ဌများနှင့် နိုင်ငံရေးဦးဆောင်အဖွဲ့၏ ခေါင်းဆောင်မှုအောက်တွင် ပါတီလုပ်ငန်း၊ ပြည်သူ့ အုပ်ချုပ်ရေးလုပ်ငန်းနှင့် စစ်ရေးစစ်ရာလုပ်ငန်းများ၏ နေ့စဉ်ဝတ္တရားကို တညီတညွတ်တည်း ဆောင်ရွက်နိုင်ရန်အတွက် လူနည်းနည်းဖြင့်ထိရောက်စွာ အလုပ်လုပ်နိုင်သည့် လိုအပ်သောဌာနများ (ဥပမာ စည်းရုံးရေးဌာန၊ ဝါဒဖြန့်ချိပညာပေးရေးဌာန စသည်) ကော်မရှင်များ (ဥပမာ စစ်ကော်မရှင်၊ ပါတီသတင်းစာ၊ လျာနယ်ထုတ်ဝေရေးကော်မရှင် စသည်) နှင့် အဖွဲ့အစည်းများကို ဖွဲ့စည်းရမည်။

ပုဒ်မ ၃၉။ ပြည်လုံးကျွတ် ပါတီကွန်ဂရက်တစ်ခုနှင့် တခုအကြားတွင် အောက်အဆင့် ပါတီကော်မတီများမှ ကိုယ်စားလှယ်များ ပါဝင်တက်ရောက်သော ပြည်လုံးကျွတ် ပါတီကွန်ဖရင့်များကို ဗဟိုကော်မတီကခေါ်ဆိုနိုင်သည်။ ယင်း

ပါတီကွန်ဖရင့်များကို မျက်မှောက်အခြေအနေတွင် ကျင့်သုံးရမည့် ပါတီပေါ်လစီများနှင့်ပတ်သက်သော ပြဿနာများကို ဆွေးနွေးဆုံးဖြတ်ရေးအတွက်၎င်း၊ ဗဟိုကော်မတီအဖွဲ့ဝင်နှင့် အရံအဖွဲ့ဝင် စုစုပေါင်းဦးရေ၏ ငါးပုံတပုံထက်မပိုသော ဗဟိုကော်မတီဝင်နှင့် အရံဗဟိုကော်မတီဝင်များကို ပြောင်းလဲပစ်ရေးနှင့် ၎င်းတို့နေရာတွင် အရံဗဟိုကော်မတီဝင်များကို ရွေးကောက်တင်မြှောက်ရေးအတွက်၎င်း ခေါ်ဆိုနိုင်ပေသည်။

ပုဒ်မ

၄၀။

ပြည်လုံးကျွတ် ပါတီကွန်ဖရင့်သို့ တက်ရောက်မည့် ကိုယ်စားလှယ်များကို တိုင်းနှင့် ကိုယ်ပိုင်အုပ်ချုပ်ရေးပြည်နယ် ပါတီကော်မတီများ၊ တိုင်းအဆင့်နှင့် ကိုယ်ပိုင်အုပ်ချုပ်ရေးပြည်နယ်အဆင့်ရှိ ပါတီကော်မတီများ၊ ဗဟိုဌာနချုပ်၊ ဌာနခွဲများရှိပါတီကော်မတီများ၏ စုံညီအစည်းအဝေးများမှ အသီးသီးရွေးကောက်ရမည်။ ကိုယ်စားလှယ်ဦးရေကို ဗဟိုကော်မတီက ဆုံးဖြတ်သတ်မှတ်ရမည်။ အထက်တွင်ဖော်ပြသည့် ကိုယ်စားလှယ်များအပြင် တိုးချဲ့ရန် လိုအပ်ပါက ဗဟိုကော်မတီက ထပ်မံသတ်မှတ်နိုင်သည်။

ပြည်လုံးကျွတ်ပါတီကွန်ဖရင့်သို့ တိုင်းအဆင့် ကိုယ်ပိုင်အုပ်ချုပ်ရေး ပြည်နယ်အဆင့်နှင့် ဗဟို၏ တိုက်ရိုက်ခေါင်းဆောင်မှုအောက်ရှိ ပါတီကော်မတီဦးရေ၏ ထက်ဝက်ကျော်မှ ကိုယ်စားလှယ်များ တက်ရောက်မှုသာလျှင် ယင်းပြည်လုံးကျွတ် ပါတီကွန်ဖရင့်သည် အထမြောက်သည်။

ပုဒ်မ

၄၁။

ပြည်လုံးကျွတ် ပါတီကွန်ဖရင့်မှ ချမှတ်သော ဆုံး

ဖြတ်ချက်များကို၎င်း၊ ပြည်လုံးကျွတ် ပါတီကွန်ဖရင့်က
ဗဟိုကော်မတီဝင်များနှင့် အရံဗဟိုကော်မတီဝင်များကို
ပြောင်းလဲပစ်ခြင်းနှင့် ရွေးကောက်ခြင်းကို၎င်း ပါတီဗဟို
ကော်မတီက အတည်ပြုပြီးမှသာလျှင် တရားဝင်သည်။

ပါတီဗဟိုကော်မတီက အတည်ပြုပြီးသော ပြည်လုံး
ကျွတ်ပါတီကွန်ဖရင့်၏ ဆုံးဖြတ်ချက်မှန်သမျှကို ပါတီအ
ဖွဲ့အစည်းအားလုံးက လိုက်နာဆောင်ရွက်ရမည်။

အခန်း (၄)

တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊
မြို့နယ်၊ တိုက်နယ် သို့မဟုတ် ဒိုင်နယ်နှင့်
ရပ်ကွက် ပါတီအဖွဲ့အစည်းများ။

ပုဒ်မ ၄၂။ တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊ မြို့နယ်၊
တိုက်နယ်၊ သို့မဟုတ်ဒိုင်နယ်နှင့် ရပ်ကွက် ပါတီကွန်ဂရက်
များနှင့် ယင်းကွန်ဂရက်များက ရွေးကောက်တင်မြှောက်
လိုက်သော အဆင့်ဆင့် ပါတီကော်မတီများသည် မိမိတို့
ထက်တဆင့်မြင့်သော ပါတီအဖွဲ့အစည်း၏ ခေါင်းဆောင်
မှုကို အသီးသီးနာခံရမည်။

ပုဒ်မ ၄၃။ တိုင်း၊ ပါတီကော်မတီနှင့် ကိုယ်ပိုင်အုပ်ချုပ်ရေး ပြည်
နယ်၊ ပါတီကော်မတီများ၏ သက်ဆိုင်ရာ ပါတီကွန်ဂရက်
များကို ၄ နှစ်တကြိမ်ခေါ်ဆိုရမည်။ ခရိုင်၊ ပါတီကော်မတီ
က ခရိုင်၊ ပါတီကွန်ဂရက်ကို ၃ နှစ်တကြိမ် ခေါ်ဆိုရမည်။

မြို့နယ်ပါတီကော်မတီက မြို့နယ်ပါတီကွန်ဂရက်ကို ၂နှစ်
တကြိမ် ခေါ်ဆိုရမည်။ တိုက်နယ်သို့မဟုတ် ဒိုင်နယ်နှင့်
ရပ်ကွက် ပါတီကော်မတီများက တိုက်နယ်သို့မဟုတ် ဒိုင်
နယ်နှင့် ရပ်ကွက် ပါတီကွန်ဂရက်များကို တနှစ်တကြိမ်
ခေါ်ဆိုရမည်။

ထူးခြားသော အခြေအနေတွင် သက်ဆိုင်ရာ ပါတီ
ကော်မတီများသည် မိမိတို့၏အထက်ဆင့် ပါတီကော်မတီ
၏ သဘောတူညီချက်ကိုရယူပြီး အထက်ဖော်ပြပါ ကွန်ဂ
ရက်များကို အချိန်စော၍သော်၎င်း၊ နောက်ကျ၍သော်
၎င်း ခေါ်ဆိုနိုင်သည်။

မိမိ လက်အောက်ရှိ ပါတီအဖွဲ့အစည်း ထက်ဝက်
ကျော်က တောင်းဆိုပါက၊ သို့မဟုတ်မိမိတို့၏ အထက်ဆင့်
ပါတီကော်မတီက ညွှန်ကြားပါက၊ သက်ဆိုင်ရာ ပါတီ
ကော်မတီသည် သက်ဆိုင်ရာ ကွန်ဂရက်ကို ခေါ်ဆိုပေးရ
မည်။

ကွန်ဂရက်သို့ တက်ရောက်ရမည့် ကိုယ်စားလှယ်ဦး
ရေနှင့် ၎င်းတို့ကိုရွေးချယ်သည့် နည်းနာများကို သက်
ဆိုင်ရာပါတီကော်မတီက ဆုံးဖြတ်ရမည်။ မိမိတို့ထက်တ
ဆင့်မြင့်သော ပါတီအဖွဲ့အစည်းက အတည်ပြုရမည်။

ပုဒ်မ ၄၄။

တိုင်း၊ ကိုယ်ပိုင်အုပ်ချုပ်ရေး ပြည်နယ်၊ ခရိုင်၊ မြို့
နယ်၊ တိုက်နယ်၊ သို့မဟုတ်ဒိုင်နယ်နှင့် ရပ်ကွက် ပါတီကွန်
ဂရက်များ၏ လုပ်ငန်းတာဝန်နှင့် အခွင့်အာဏာများ
သည်—

(က) သက်ဆိုင်ရာ ပါတီကော်မတီနှင့် သက်ဆိုင်

ရာပါတီဌာနများ၏ အစီရင်ခံစာများကို ကြားနာ၊ ဆွေး
နွေး၊ အတည်ပြုခြင်း။

(ခ) မိမိတို့ဒေသဆိုင်ရာ ပြဿနာများ၊ လုပ်ငန်း
များကို ဆွေးနွေးဆုံးဖြတ်ခြင်း။

(ဂ) သက်ဆိုင်ရာပါတီကော်မတီကို ရွေးကောက်
တင်မြှောက်ခြင်း။

(ဃ) တဆင့်မြင့်သော ပါတီကော်မတီက ၎င်းတို့
၏ ကွန်ဂရက်သို့ တက်ရောက်ရန်အတွက် ကိုယ်စားလှယ်
ရွေးဘို့ ညွှန်ကြားချက်ရှိပါက ကိုယ်စားလှယ်များရွေး
ကောက်ခြင်း။

(င) သက်ဆိုင်ရာ ပါတီအဖွဲ့အစည်း၏ ဘဏ္ဍာရေး
ကိုစစ်ဆေးခြင်း၊ သတ်မှတ်ခြင်း စသည်တို့ဖြစ်သည်။

ပုဒ်မ ၄၅။

ကလပ်စည်း ၂ ခုအထက်ရှိသော ယူနစ်များတွင်
မြို့မှာဆိုလျှင် ရပ်ကွက်ပါတီကော်မတီ၊ ကျေးလက်မှာဆို
လျှင် တိုက်နယ် သို့မဟုတ် ဒိုင်နယ်ပါတီကော်မတီ ဖွဲ့စည်း
ရမည်။

ရပ်ကွက်ပါတီ ကော်မတီ၊ ကျေးလက်မှာဆိုလျှင်
တိုက်နယ် သို့မဟုတ် ဒိုင်နယ်ပါတီကော်မတီ ၂ ခုအထက်ရှိ
သောယူနစ်များတွင် မြို့နယ်ပါတီကော်မတီဖွဲ့စည်းရမည်။

မြို့နယ်ပါတီကော်မတီ ၂ ခုအထက်ရှိသော ယူနစ်
များတွင် ခရိုင်ပါတီကော်မတီ ဖွဲ့စည်းရမည်။

ခရိုင်ပါတီကော်မတီ ၂ ခုအထက်ရှိသော ယူနစ်များ
တွင် တိုင်းပါတီကော်မတီ ဖွဲ့စည်းရမည်။

ပုဒ်မ ၄၆။

တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊ မြို့နယ်၊

တိုက်နယ် သို့မဟုတ် ဒိုင်နယ်နှင့် ရပ်ကွက်ပါတီကော်မတီ များ၏ စုံညီအစည်းအဝေးများတွင် နေ့စဉ်လုပ်ငန်းများ ကို ဆောင်ရွက်ရန်အတွက် အတွင်းရေးမှူးနှင့် ဒု အတွင်း ရေးမှူးများကို ရွေးကောက်တင်မြှောက်ရမည်။ လိုအပ်ပါ က ပါတီကော်မတီများ၏ အမြဲတန်း ကော်မတီများကို ရွေးကောက်နိုင်သည်။ ပါတီကော်မတီ၏ အတွင်းရေးမှူး၊ ဒု အတွင်းရေးမှူးနှင့် ပါတီကော်မတီ အဖွဲ့ဝင်များ ရွေး ကောက်ခြင်းကို တဆင့်မြင့်သော ပါတီအဖွဲ့အစည်းက အ တည်ပြုရမည်။ အဆင့်ဆင့် ပါတီကော်မတီ စုံညီအစည်း အဝေးများကို အချိန်မှန်မှန်ခေါ်ဆိုရမည်။

ပုဒ်မ ၄၇။ တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊ မြို့နယ်၊ တိုက်နယ်၊ သို့မဟုတ် ဒိုင်နယ်နှင့် ရပ်ကွက်ပါတီကော်မတီ များသည် သက်ဆိုင်ရာဒေသအတွင်း မိမိတို့သက်ဆိုင်ရာ ပါတီကွန်ဂရက်များနှင့် မိမိတို့ထက် တဆင့်မြင့်သောပါတီ အဖွဲ့အစည်းများ၏ ဆုံးဖြတ်ချက်များကို အကောင်အ ထည်ဖော်ရမည်။ ပါတီအဖွဲ့အစည်းများကို ဖွဲ့စည်းရမည်။ ပါတီကေဒါများကို နေရာချထားရမည်။ ပါတီဘဏ္ဍာရေး ကိုသတ်မှတ်ရမည်။ ပါတီပ အဖွဲ့အစည်းများရှိ ပါတီစိတ် များ၏လုပ်ငန်းကို ရွှေ့ဆောင်ရမည်။

ပုဒ်မ ၄၈။ တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊ မြို့နယ်၊ တိုက်နယ် သို့မဟုတ် ဒိုင်နယ်နှင့် ရပ်ကွက်ပါတီကွန်ဂရက် တခုနှင့်တခု အကြားတွင် တဆင့်မြင့်သော ပါတီအဖွဲ့အ စည်း၏ သဘောတူညီချက်အရ၊ အောက်အဆင့် ပါတီအ ဖွဲ့အစည်း၏ ကိုယ်စားလှယ်များပါဝင်သော ပါတီကွန်ဖရင့်

များခေါ်ဆိုနိုင်သည်။ ယင်းပါတီကွန်ဖရင့်များတွင် သက်
 ဆိုင်ရာဒေသ၏ လုပ်ငန်းများကိုဆွေးနွေးဆုံးဖြတ်ခြင်း၊ လို
 အပ်သည့်အခါ တိုင်းအဆင့်နှင့် ကိုယ်ပိုင်အုပ်ချုပ်ရေးပြည်
 နယ်အဆင့်တွင် ပါတီကော်မတီအဖွဲ့ဝင်နှင့် အရံအဖွဲ့ဝင်
 ၏ လေးပုံတပုံနှင့် ကျန်အဆင့်များတွင် ပါတီကော်မတီ
 အဖွဲ့ဝင်နှင့် အရံအဖွဲ့ဝင်၏ သုံးပုံတပုံထက် မပိုသော ပါတီ
 ကော်မတီအဖွဲ့ဝင်နှင့် အရံအဖွဲ့ဝင်များကို ပြောင်းလဲပစ်
 ခြင်း၊ အစားထိုးရွေးကောက်ခြင်းတို့ကို ပြုလုပ်နိုင်သည်။
 တိုင်း၊ ကိုယ်ပိုင်အုပ်ချုပ်ရေးပြည်နယ်၊ ခရိုင်၊ မြို့နယ်၊
 တိုက်နယ် သို့မဟုတ် ဒိုင်နယ်နှင့် ရပ်ကွက်ပါတီကွန်ဖရင့်
 များ၏ ဆုံးဖြတ်ချက်များကို၎င်း၊ ပါတီကော်မတီ အဖွဲ့ဝင်
 နှင့် အရံအဖွဲ့ဝင်များအား ပြောင်းလဲပစ်ခြင်း၊ အစားထိုး
 ရွေးကောက်ခြင်းတို့ကို၎င်း၊ သက်ဆိုင်ရာ အဆင့်အသီးသီး
 ရှိ ပါတီကော်မတီက အတည်ပြုပြီးမှသာလျှင် တရားဝင်
 သည်။ ယင်းသို့အတည်ပြုပြီးသော ဆုံးဖြတ်ချက်များကို
 သက်ဆိုင်ရာ ဒေသရှိ ပါတီအဖွဲ့အစည်း အားလုံးက လိုက်
 နာရမည်။

ပုဒ်မ ၄၉။

အခန်း (၅)

တပ်မတော်ဘက်ဆိုင်ရာ ပါတီအဖွဲ့အစည်းများ။

ပုဒ်မ ၅၀။ တပ်မတော်ဘက်ဆိုင်ရာ ပါတီအဖွဲ့အစည်း များ၏
 စည်းရုံးရေးနှင့် ပါတီလုပ်ငန်းဆိုင်ရာ စည်းကမ်းသတ်မှတ်

ချက်များသည် ဤဖွဲ့စည်းအုပ်ချုပ်ပုံ စည်းမျဉ်း၏ အခန်း
(၄) တွင်ဖော်ပြထားသော ဒေသဆိုင်ရာပါတီအဖွဲ့အစည်း
များ၏ စည်းရုံးရေးနှင့် လုပ်ငန်းဆိုင်ရာ စည်းကမ်းသတ်
မှတ်ချက်များနှင့် အတူတူပင်ဖြစ်သည်။

ပြည်သူ့ တပ်မတော်မှ စစ်ဒေသ၊ တပ်မ၊ တပ်မဟာ၊
တပ်ရင်း ပါတီ ကွန်ဂရက်များနှင့် ယင်းကွန်ဂရက်များက
ရွေးကောက် တင်မြှောက်လိုက်သော အဆင့်ဆင့် ပါတီ
ကော်မတီများသည် မိမိတို့၏ အထက်ဆင့် ပါတီအဖွဲ့အ
စည်း၏ ခေါင်းဆောင်မှုကို အသီးသီးနာခံရမည်။

ပုဒ်မ

၅၁။

စစ်ဒေသနှင့် တပ်မပါတီကွန်ဂရက်များကို ၄ နှစ် တ
ကြိမ်၊ တပ်မဟာပါတီကွန်ဂရက်များကို ၃ နှစ်တကြိမ်၊ တပ်
ရင်းပါတီကွန်ဂရက်ကို ၂ နှစ်တကြိမ်၊ တပ်ခွဲပါတီကွန်ဂရက်
ကို တနှစ်တကြိမ် ခေါ်ဆိုရမည်။

ထူးခြားသော အခြေအနေတွင် သက်ဆိုင်ရာ ပါတီ
ကော်မတီများသည် မိမိတို့၏အထက်ဆင့် ပါတီကော်မတီ
၏ သဘောတူညီချက်ကိုရယူပြီး အထက်ဖော်ပြပါ ကွန်ဂ
ရက်များကို အချိန်စော၍ သော်၎င်း၊ နောက်ကျ၍ သော်
၎င်း ခေါ်ဆိုနိုင်သည်။

ကွန်ဂရက် တခုနှင့်တခု ကြားကာလတွင် ပါတီကွန်
ဂရက်များကို ခေါ်ဆိုနိုင်သည်။

ပုဒ်မ

၅၂။

စစ်ဒေသ၊ တပ်မ၊ တပ်မဟာ၊ တပ်ရင်း ပါတီ ကော်
မတီများ၏ စုံညီအစည်းအဝေးများကို အချိန်မှန်ခေါ်ဆို
ရမည်။

တပ်မတော်ဘက်ဆိုင်ရာ အဆင့်ဆင့်ပါတီကော်မတီ

များသည် အတွင်းရေးမှူးနှင့် ဒုအတွင်းရေးမှူးများကို ရွေး
 ကောက်တင်မြှောက်ရမည်။ လိုအပ်ပါက ပါတီကော်မတီ
 များ၏ အမြဲတန်း ကော်မတီကို ရွေးကောက်နိုင်သည်။
 ယင်းသို့ ရွေးကောက်တင်မြှောက်လိုက်သော ပါတီကော်
 မတီ၏ အတွင်းရေးမှူး၊ ဒုအတွင်းရေးမှူးနှင့် ကျန်ကော်မ
 တီအဖွဲ့ဝင်များကို အထက်အဆင့် ပါတီကော်မတီက အ
 တည်ပြုရမည်။

အခန်း (၆)

ပါတီ၏ အခြေခံ အဖွဲ့အစည်းများ။

ပုဒ်မ ၅၃။ ပါတီ၏အခြေခံအဖွဲ့အစည်းသည် ပါတီကလပ်စည်း
 ဖြစ်သည်။ ကျေးရွာ၊ မြို့ရွာ၊ ရပ်ကွက်၊ မြို့ကလေး၊ ကျောင်း၊
 ရုံး၊ စက်ရုံ၊ သတ္တုတွင်း၊ စိုက်ပျိုးရေးလုပ်ခင်း၊ ထုတ်လုပ်ရေး
 သို့မဟုတ် လုပ်ငန်းဌာန၊ လက်နက်ကိုင်တပ်ဖွဲ့ (သာမန်
 အားဖြင့် တပ်ခွဲ၊ လိုအပ်လျှင် တပ်စု၊ ထူးခြားသောအခြေ
 အနေတွင်တပ်စိတ်) တို့တွင် ပါတီဝင်အနည်းဆုံး ၃ ယောက်
 အများဆုံး ၃၀ ရှိပါက ပါတီကလပ်စည်းဖွဲ့စည်းရမည်။ ပါ
 တီဝင် ၃ ဦးမပြည့်ပါက နီးစပ်ရာပါတီကလပ်စည်းတွင် ပါ
 ဝင်ရမည်။

ပုဒ်မ ၅၄။ ပါတီကလပ်စည်း၏အဓိကတာဝန်များမှာ အောက်
 ပါအတိုင်း ဖြစ်သည်။
 (က) ပါတီဝင်များအား မာ့က်စ်ဝါဒ၊ လီနင်ဝါဒ၊

မော်စီတုန်း အတွေးအခေါ်ကို ဂရုတစိုက်လေ့လာစေရန်၊ ပြန်လည်ပြင်ဆင်ရေးဝါဒ၊ တရားသေဝါဒ၊ အတွေ့အကြုံဝါဒနှင့် ပစ္စည်းမဲ့ဆန်သော အတွေးအခေါ်၊ စည်းရုံးရေးနှင့် လုပ်ဟန်များကို ဝေဖန်ရန် ခေါင်းဆောင်ရမည်။

(ခ) ပါတီဝင်များအား တွေးခေါ်မှုနှင့်နိုင်ငံရေးလမ်းစဉ်ဆိုင်ရာပညာပေးမှုပြုလုပ်ရမည်။ တွေးခေါ်မှုတိုက်ပွဲကို တက်ကြွမှုနိမ့်စွာ ဆင်ခြင်းဖြင့် ပါတီတွင်းဘဝကို လန်းဆန်းနေစေရမည်။ လူ့ဘန်းစားရန်သူအပေါ် ပြတ်ပြတ်သားသားတိုက်ပွဲဆင်ရန် ခေါင်းဆောင်ရမည်။

(ဂ) ပါတီပေါ်လစီများကို ဝါဒဖြန့်ချိအကောင်အထည်ဖော်ခြင်း၊ ပါတီဆုံးဖြတ်ချက်များကို မိမိတို့သက်ဆိုင်ရာ ဒေသအခြေအနေနှင့်ကိုက်ညီစွာ ချမှတ်ဆောင်ရွက်ခြင်း၊ အထက်ပါတီအဖွဲ့အစည်းကပေးအပ်သော လုပ်ငန်း တာဝန်တိုင်းကို ကျေပြန်အောင် ထမ်းဆောင်ခြင်းများပြုရမည်။

(ဃ) လူထုနှင့် နီးကပ်စွာဆက်သွယ်ပြီး လူထု၏ထင်မြင်ချက်များနှင့် တောင်းဆိုချက်များကို အမြဲတစေ နားထောင်ရမည်။ လူထု၏ထင်မြင်ချက် တောင်းဆိုချက်များကိုအထက်သို့ တင်ပြရမည်။ လူထုကိုစည်းရုံးပြီး လူထုက သူတို့ပြဿနာများကို သူတို့ဖာသာ ဖြေရှင်းနိုင်အောင် ရွှေ့ဆောင်ရမည်။

(င) ပါတီဝင်သစ်များ သိမ်းသွင်းလက်ခံခြင်း၊ ပါတီစည်းကမ်းများအတိုင်း ဆောင်ရွက်ခြင်း၊ ပါတီအဖွဲ့အစည်းများကို အမြဲတစေ သိပ်သည်းခိုင်မာစေခြင်း၊ ပါတီ

တွင်းသန့်စင်ရေးကို အာမခံနိုင်စေရန်အတွက် ပုပ်သိုးဆွေး
မြေ့သော အစိတ်အပိုင်းများကိုဖယ်ရှားပြီး သစ်လွတ်တက်
ကြွသော အစိတ်အပိုင်းများနှင့် အစားထိုးခြင်းများ ပြု
လုပ်ရမည်။

(စ) ပါတီဝင်များ၏ သဘောတရားရေး၊ နိုင်ငံ
ရေး၊ အတွေးအခေါ်၊ လုပ်ဟန်၊ အထွေထွေဗဟုသုတနှင့်
စာပေယဉ်ကျေးမှုရေချိန် မြှင့်တင်ရေးကို အစဉ်မပြတ် ပြု
လုပ်ရမည်။

(ဆ) စစ်ရေးကို ဗဟိုပြုကာ အာဏာနီ တည်
ဆောက်ရေး၊ လူတန်းစားတိုက်ပွဲ၊ ထုတ်လုပ်ရေးတိုက်ပွဲ၊
ဝိဇ္ဇာပညာစမ်းသပ်မှု၊ အတွေးအခေါ် နိုင်ငံရေး လှုပ်
ရှားမှုများ၊ လူသုလုပ်ရားမှုများ၊ လူထုအဖွဲ့အစည်းများ
နှင့်တော်လှန်ရေးလုပ်ငန်းမှန်သမျှတွင်ပါဝင်ခေါင်းဆောင်
မှုပေးရမည်။

ပုဒ်မ ၅၅။ ကလပ်စည်းပါတီဝင်လုံးကျွတ်အစည်းအဝေးက နေ့
စဉ်လုပ်ငန်းများကို ဆောင်ရွက်နိုင်ရန်အတွက် ပါတီက
လပ်စည်း ကော်မတီကို တနှစ်တကြိမ် ရွေးကောက်တင်
မြှောက်ရမည်။ ထူးခြားသည့် အခြေအနေတွင် အထက်
အဆင့်ပါတီအဖွဲ့အစည်း၏ သဘောတူညီချက်ကို ရယူကာ
ရွေးကောက်ခြင်းကို အချိန်စော၍သော်၎င်း၊ နောက်ကျ
၍သော်၎င်း ပြုလုပ်နိုင်သည်။

ကလပ်စည်း ကော်မတီဝင်များ၏ ဦးရေကို ကလပ်
စည်း၏ အရွယ်အစားအရ ဆုံးဖြတ်ရမည်။ ကလပ်စည်း
ကော်မတီအတွင်းရေးမှူးတဦးနှင့်လုံအပ်ပါကဒုအတွင်းရေး

မှူးကိုပါ ရွေးကောက်ရမည်။ ကလပ်စည်း ကော်မတီဝင်
များအကြား လုပ်ငန်းတာဝန်ခွဲဝေမှုကို အခိုင်အမာ လုပ်
ငန်းလိုအပ်ချက်အရ သတ်မှတ်ရမည်။

ကလပ်စည်းဝင်ဦးရေ ၇ ယောက်ထက် နည်းသော
ကလပ်စည်းတစ်ခုတွင် အတွင်းရေးမှူးတဦး သို့မဟုတ် အ
တွင်းရေးမှူးတဦးနှင့် ဒု အတွင်းရေးမှူး ကိုသာလျှင် ရွေး
ကောက်ပြီး ကလပ်စည်းကော်မတီကို မဖွဲ့စည်းသေးဘဲ
ထားရမည်။

အခန်း (၇)

အထွေထွေ။

ပုဒ်မ ၅၆။ ဗမာပြည်ကွန်မြူနစ် လူငယ်အဖွဲ့သည် ဗမာပြည်ကွန်
မြူနစ်ပါတီ၏ ဦးဆောင်မှုအောက်တွင် မိမိဆိုင်ရာလုပ်ငန်း
များကို လုပ်ဆောင်သည်။ ကွန်မြူနစ် လူငယ်အဖွဲ့ ဗဟို
ကော်မတီသည် ပါတီဗဟိုကော်မတီ၏ ခေါင်းဆောင်မှုကို
ခံယူပြီး ဒေသဆိုင်ရာကွန်မြူနစ်လူငယ်အဖွဲ့အစည်း အသီး
သီးသည် သက်ဆိုင်ရာအဆင့်အသီးသီးရှိပါတီအဖွဲ့အစည်း
များ၏ခေါင်းဆောင်မှုနှင့် တဆင့်မြင့်သောမိမိတို့၏ သက်
ဆိုင်ရာ ကွန်မြူနစ်လူငယ်အဖွဲ့အစည်း၏ ခေါင်းဆောင်မှုကို
ခံယူသည်။

ဗမာပြည်ကွန်မြူနစ်လူငယ်အဖွဲ့သည် ဗမာပြည်ကွန်
မြူနစ်ပါတီ၏ လက်ထောက်ဖြစ်သည်။ ပြည်သူ့ဒီမိုကရေစီ

တော်လှန်ရေး၏ လုပ်ငန်းဘက်အသီးသီးတွင် ကွန်မြူနစ်
လူငယ်အဖွဲ့အစည်းများသည် ပါတီ၏ အထွေထွေလုပ်ငန်း
စဉ်နှင့် ပေါ်လစီများကို တက်ကြွစွာ ဝါဒဖြန့်ချိသူနှင့် အ
ကောင်အထည်ဖော်သူများဖြစ်သည်။

အဆင့်အသီးသီးရှိ ပါတီအဖွဲ့အစည်းများသည် ကွန်
မြူနစ်လူငယ်အဖွဲ့၏ အတွေးအခေါ် လုပ်ငန်းနှင့်စည်းရုံးရေး
လုပ်ငန်းများကို အလေးဂရုပြုရမည်။ ကွန်မြူနစ်စိတ်ဓာတ်
နှင့်မာ့က်စဝါဒ၊ လီနင်ဝါဒ၊ မော်စီတုန်း အတွေးအခေါ်တို့
ဖြင့် ကွန်မြူနစ်လူငယ် အဖွဲ့ဝင်များကို ပညာပေးရာတွင်
၎င်း၊ စာပေယဉ်ကျေးမှုရေချိန်မြှင့်တင်ရာတွင်၎င်း ကွန်မြူ
နစ်လူငယ်အဖွဲ့ကို ခေါင်းဆောင်မှုပေးရမည်။ ကွန်မြူနစ်
လူငယ်အဖွဲ့ကို ကျယ်ပြန့်သော လူငယ်ထုနှင့် နီးကပ်စွာ
ဆက်သွယ်မှုရှိစေရန် ကူညီ ရွှေ့ဆောင်ရမည်။ ကွန်မြူနစ်
လူငယ်အဖွဲ့၏ ခေါင်းဆောင် ကျောရိုးများကို လေ့ကျင့်
မွေးမြူပေးနိုင်ရန် အစဉ်အမြဲ ဂရုပြုရမည်။

ကွန်မြူနစ်လူငယ်အဖွဲ့ဝင်များကို ကွန်မြူနစ်ပါတီ
ဝင်များဖြစ်လာစေရန် လေ့ကျင့်မွေးမြူပေးပြီး သင့်တော်
သူများကို ပါတီဝင်အဖြစ် သိမ်းသွင်းရမည်။ ပါတီဝင်အ
ဖြစ်သိမ်းသွင်းပြီး ပါတီဝင်အပြည့်ဖြစ်လာသော ကွန်မြူနစ်
လူငယ်အဖွဲ့ဝင်များသည် ကွန်မြူနစ်လူငယ်အဖွဲ့အစည်း အ
ထွင်းတွင် ခေါင်းဆောင်တာဝန်ခံများ မဟုတ်ပါက၎င်း၊
သီးခြား လုပ်ငန်းတာဝန် ထမ်းဆောင်နေသူများ မဟုတ်
ပါက၎င်း ကွန်မြူနစ်လူငယ်အဖွဲ့အစည်းမှ နုတ်ထွက်ကြရ
မည်။

ပုဒ်မ ၅၇။ ပါတီတစ်ခုလုံး၏ ဘဏ္ဍာရေးနှင့် ပတ်သက်ပြီး ဗဟို
ကော်မတီသည် ညွှန်ကြားချက် သို့မဟုတ် နည်းဥပဒေဖြင့်
ပြဋ္ဌာန်းသတ်မှတ်ရမည်။

ပုဒ်မ ၅၈။ ဤဖွဲ့စည်းအုပ်ချုပ်ပုံစည်းမျဉ်းတွင် မပါဝင်သော ပြ
ဿနာများကို ဗဟိုကော်မတီသည် သီးခြား ညွှန်ကြား
ချက် သို့မဟုတ် နည်းဥပဒေဖြင့် ပြဋ္ဌာန်းသတ်မှတ်ရမည်။